

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

ప్రహ్లాదేన కృతం

॥ శ్రీనృసింహాకవచం ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీనృసింహాకవచం ॥

నృసింహాకవచం వక్ష్యే ప్రహ్లాదేనోదితం పురా ।  
సర్వరక్షాకరం పుణ్యం సర్వోపద్రవనాశనం ॥ 1 ॥

సర్వ సంపత్కరంచైవ స్వర్గమోక్ష ప్రదాయకం ।  
ధ్యాత్వా నృసింహం దేవేశం హేమసింహాసనస్థితం ॥ 2 ॥

వివృతాస్యం త్రినయనం శరదీందుసమప్రభం ।  
లక్ష్మ్యానింగితవామాంగం విభూతిభిరుపాసితం ॥ 3 ॥

చతుర్భుజం కోమళాంగం స్వర్ణకుండలశోభితం ।  
ఔర్వోజు శోభితోరస్కం రత్నకేయూరముద్రితం ॥ 4 ॥

తప్తకాంచనసంకాశం పీతనిర్మలవాసనం ।  
ఇంద్రాదిసురమౌలిస్థ స్ఫురన్మాణిక్యదీప్తిభిః ॥ 5 ॥

విరాజితపదద్వంద్వం శంఖచక్రాదిహేతిభిః ।  
గరుత్మతా చ వినయాత్ స్త్రూయమానం ముదాన్వితం ॥ 6 ॥

స్వహృత్కమలసంవాసం కృత్వా తు కవచం పఠేత్ ।  
నృసింహో మే శిరః పాతు లోకరక్షాత్మసంభవః ॥ 7 ॥

సర్వగోఽపి స్తంభవాసః ఫాలం మే రక్షతు ధ్వనిం ।  
నృసింహో మే దృశౌ పాతు సోమసూర్యాగ్నిలోచనః ॥ 8 ॥

స్మృతిం మే పాతు నృహరిః మునివర్యస్తు తిప్రియః ।  
నాసాం మే సింహనాసస్తు ముఖం లక్ష్మీముఖప్రియః ॥ 9 ॥

సర్వవిద్యాధిపః పాతు నృసింహో రసనాం మమ |  
వక్త్రం పాత్విందువదనః సదా ప్రహ్లాదవందితః || 10 ||

నృసింహః పాతు మే కంఠం స్కంధౌ భూభరణాంతకృత్ |  
దివ్యాస్త్రశోభితభుజః నృసింహః పాతు మే భుజౌ || 11 ||

కరో మే దేవవరదో నృసింహః పాతు సర్వతః |  
హృదయం యోగిసాధ్యశ్చ నివాసం పాతు మే హరిః || 12 ||

మధ్యం పాతు హిరణ్యాక్షవక్షః కుక్షివిదారణః |  
నాభిం మే పాతు నృహరిః స్వనాభి బ్రహ్మాసంస్తుతః || 13 ||

బ్రహ్మాండకోటయః కట్యాం యస్యాసౌ పాతు మే కటిం |  
గుహ్యాం మే పాతు గుహ్యనాం మంత్రాణాం గుహ్యరూపధృక్ || 14 ||

ఊరూ మనోభవః పాతు జానునీ నరరూపధృత్ |  
జంఘే పాతు ధరాభారహర్తా యోఽసౌ నృకేసరీ || 15 ||

సురరాజ్యప్రదః పాతు పాదౌ మే నృహరీశ్వరః |  
సహస్రశిర్షాపురుషః పాతు మే సర్వశస్త్రనుం || 16 ||

మహోగ్రః పూర్వతః పాతు మహావీరాగ్రజోఽగ్నితః |  
మహావిష్ణుర్దక్షిణే తు మహాజ్వాలస్తు నైరృతౌ || 17 ||

పశ్చిమే పాతు సర్వేశో దిశి మే సర్వతోముఖః |  
నృసింహః పాతు వాయవ్యాం సౌమ్యాం భూషణవిగ్రహః || 18 ||

ఈశాన్యాం పాతు భద్రో మే సర్వమంగళదాయకః |  
సంసారభయతః పాతు మృత్యోర్మృత్యుర్నృకేసరీ || 19 ||

ఇదం నృసింహకవచం ప్రహ్లాదముఖమండితం |  
భక్తిమాన్యః పఠేన్నిత్యం సర్వపాపైః ప్రముచ్యతే || 20 ||

పుత్రవాణ్ ధనవాణ్ లోకే దీర్ఘాయురుపజాయతే |  
యం యం కామయతే కామం తం తం ప్రాప్నోత్యసంశయం || 21 ||

సర్వత్ర జయమాప్నోతి సర్వత్ర విజయా భవేత్ |  
భూమ్యంతరిక్షదివ్యానాం గ్రహాణాం వినివారణం || 22 ||

వృశ్చికోరగసంభూత విషాపహరణం పరం |  
బ్రహ్మరాక్షసయక్షాణాం దూరోత్సారణకారణం || 23 ||

భూర్జే వా తాళపాత్రే వా కవచం లిఖితం శుభం |  
కరమూలే ధృతం యేన సిద్ధేయః కర్మసిద్ధయః || 24 ||

దేవాసురమనుష్యేషు స్వం స్వమేవ జయం లభేత్ |  
ఏకసంధ్యం త్రిసంధ్యం వా యః పఠేన్నయతో నరః || 25 ||

సర్వమంగళ మాంగళ్యం భుక్తిం ముక్తించ విందతి |  
ద్వాత్రింశతినహస్రాణి పఠేత్ శుద్ధాత్మనాం నృణాం || 26 ||

కవచస్యాస్య మంత్రస్య మంత్రసిద్ధిః ప్రజాయతే |  
అనేన మంత్రరాజేన కృత్వా భస్మాభి మంత్రణం || 27 ||

తిలకం విన్యసేద్యస్తు తస్య గ్రహభయం హరేత్ |  
త్రివారం జపమానస్తు దత్తం వార్యభిమంత్ర్య చ || 28 ||

ప్రాశయేత్ యో నరో మంత్రం నృసింహధ్యానమాచరన్ |  
తస్య రోగాః ప్రణశ్యంతి యే చ స్యుః కుక్షిసంభవాః || 29 ||

కిమత్ర బహునోక్తేన నృసింహసదృశో భవేత్ |  
మనసా చింతితం యత్తు స తచ్ఛాప్నోత్యసంశయం || 30 ||

గర్జంతం గర్జయంతం నిజభుజపటలం స్ఫోటయంతం హఠంతం  
రూప్యంతం తాపయంతం దివి భువి దితిజం క్షేపయంతం క్షిపంతం |

క్రందంతం ఘోషయంతం దిశి దిశి సతతం సంహారంతం భరంతం  
వీక్షంతం ఘూర్ణయంతం కరనికరశతైర్ద్రివ్యసింహం నమామి ॥ 31 ॥

॥ ఇతి శ్రీనృసింహకవచం సంపూర్ణం ॥